

لکھ روپيا کما رنى ہيں۔ جناب عمر نے مزيد دسيو جے مرکزی وزیر شيوراج سنگھ چوبان نے جموں کشمير حکومت غى كوششاں غى تعريف كى بے تے اس نانہ خواتين غے زیر قيادت ديہى تبديلى غى ايك مضبوط مثال قرار دتو بے۔

KISHTWAR OGW

جموں کشمير پوليس نے اج ضلع كشتواڑ گا سنگھ پورا علاقہ تون دو ملزمان نانہ گرفتار كيو بے جھيرا شيف الله گروپ سنگھ منسلک رے غے بين العقوامى دہشت گرداں غى نہ صرف مدد كرربيا تھا بلکہ انہاں نانہ ربن غى جگہ وى مہيا كراربيا تھا۔ مہارا ضلع نامہ نگار سنگ گل كرتا واں ايس ايس پى نریش سنگھ نے دسيو جے ايك بڑى تحقيقات تے اوپريشن تون بعد پوليس نے مشكور احمد جھيڑا كے ايك سکول مانہ بطور استاد بين تے سنگھ پورا علاقہ غا رہائشى بين ان غے نال منير احمد، بانڈياں، نيڈگام گا ربن آلا بين تے اس طرح يہ دوئے دہشت گرداں نانہ پناہ تے مدد فراہم كرربيا تھا۔ پيش بے اس بارے مہارا نامہ نگار غى ايك رپوٹ۔

RAJOURI HOSTEL

ضلع راجورى مانہ لڑکاں گا ہانى سكينڈرى سکول راجورى مانہ مرکزی سکيم سماگر شكشا غے تحت 100 بيڈاں ور مشتمل ايك ہوسٹل غى تعمير كى جارى بے جس غى لاگت قريب 2 كروڑ 45 لکھ بے۔ مہارا ضلعى نامہ نگار نے دسيو جے اس ہوسٹل مانہ قريب 32 كمر بناياں جا ربيا بين جن مانہ تمام طرح غى جديد سہولت ان بچاں نانہ فراہم كى جين غى جھيرا دور دراز گراياں تے سرحدى علاقان تون جدو جہد كرغے پڑھن آوين۔ اس ضمن مانہ پرنسپل مسلم وانى نے كہيو جے اس غى تعمير جلد مكل ہو جے غى جس سنگ طالب علماں نانہ راجورى شہر مانہ رے غے تمام سہوليات سنگ اپنى پڑھائى كرن غو موقعو لبے گو۔ انہاں نے مزيد اس طرح كہيو۔۔۔۔۔

REVENUE RECORDS DIGITIZATION

جموں کشمير مانہ حکومت نے ريونيو ريكارڈ نانہ ڈيجيٹل بنان غا كم مانہ 93 عشاريہ 39 فى صد پيش رفت حاصل كى بے۔ پورا مرکزی زیر انتظام علاقہ مانہ 64 لکھ تين متہ كھسرا منظور كيا جا چكا بين۔ آكاشوانى جموں غا نمائندہ غے مطابق، 68 لکھ 59 ہزار 9 سو 15 كھسراں وچوں 3 لکھ 4 ہزار 5 سو 49 معاملہ ميكر سطح ور زیر التوا بين، 1 لکھ 10 ہزار 5 سو 87 معاملہ چيكر غے قول بين، جد کہ 38 ہزار 1 سو 38 معاملہ منظورى غا مرحلہ مانہ باقى بين۔ رام بن، شوپياں تے گاندريل ضلاع مانہ يوه كم 100 دى صد مكل ہو چكو بے۔ جد کہ سرينگر مانہ 99 عشاريہ 97 فى صد كم مكل ہوو بے۔ جموں ضلع مانہ جت سب تين زيادہ ريكارڈ موجود بين، ات 91 عشاريہ 64 فى صد كم مكل ہوو بے۔ باقى ماتدہ معاملات غى روزانہ نگرانى، دسمبر 2025 غى ہدايات غے تحت كى جارى بے۔ اس سارا عمل غى نگرانى ڈويژنل كمشنر تے فائنانشل كمشنر كرربيا بين، تانجے ريكارڈ نانہ حتمى طور ور محفوظ كيو جاسكے تے عوامى تصديق وى مكل وے۔

BUDDHA AMARNATH YATRI NIWAS

بڈھا امرناتھ جی یاترا غا زائرین نانہ بہتر سہولیات فراہم کرن واسطے جموں کشمیر محکمہ سیاحت نے پونچھ مانہ جدید یاتری نواس بنان غی تجویز پیش کی ہے، جس غی لاگت تقریباً 5 کروڑ روپیہ رکھی گئی ہے۔ سومی وشواتمانند سرسوتی جی غی سربراہی مانہ ایک کمیٹی نے اج پونچھ غو دورو کیو تے یاتری نواس غی تعمیر واسطے مناسب جگہ غو انتخاب کیو۔ کمیٹی غا اراکین نے مجوزہ مقام غو معائنو کیو تے زائرین غی آسانی، آمدرفت تے مستقبل مانہ توسیع غا امکانات ور تبادلہ خیال کیو۔ آکاشوانی گا خبراں آلا شعوبہ سنگ گل کرتا واں، یاترا پر مکھ نشو گپتا نے اس طرح کہیو۔-----

DODA HEALTH CAMP

محکمہ صحت ڈوڈہ نے ایک مقامی غیر سرکاری تنظیم غا تعاون تیں گزشتہ روز ضلع ڈوڈہ گا دور دراز گراں دھارا مانہ ایک کثیر خصوصی طبی کیمپ منعقد کیو۔ اس کیمپ غو افتتاح چیف میڈیکل آفیسر ڈاکٹر تنویر احمد راتھر نے کیو۔ کیمپ مانہ لوکاں نانہ مفت طبی جانچ، ڈاکٹراں تیں مشورہ، دوائی تے بنیادی علاج فراہم کیو جارہیو ہے۔ ایک طبی وین وی تعینات کی گئی ہے، جس مانہ موقع ور بی الٹراساؤنڈ تے خون گا ٹیسٹ جیسی سہولت موجود ہیں۔ بکھ بکھ شعباں گا ڈاکٹر مریضاں غو علاج کر رہیا ہیں۔ مقامی لوکاں نے اس قدم غو خیر مقدم کیو ہے تے کہیو کہ اس تیں ان غو وقت، خرچو تے محنت بچے۔ امید کی جارہی ہے کہ اس کیمپ تیں دھارا تے کول کال غا دیہات غا بہت سارا مریض فائدہ چائیں گا۔ آکاشوانی غا خبراں آلا شعوبہ سنگ گل کرتا واں سی۔ ایم۔ او ڈاکٹر تنویر احمد راتھر نے اس طرح کہیو۔-----

RAMBAN AWARENESS

ضلع انتظامیہ رام بن نے ایس۔ ڈی۔ آر۔ ایف رام بن گا تعاون تیں گورنمنٹ ماڈل ہائر سکینڈری سکول رام بن مانہ ایک روزہ آگاہی کیمپ منعقد کیو۔ اس پروگرام مانہ افسراں، سینکٹراں طلبہ تے سکول غا عملہ نے بڑھ چڑھ غے حصو لیو۔ کیمپ غے دوران سی۔ پی۔ آر، گلا مانہ چیز پھس جان غی صورت مانہ ابتدائی مدد، آگ تیں بچاؤ تے ابتدائی طبی امداد غا بارا مانہ معلوماتی لیکچر تے عملی مظاہرہ پیش کیا گیا۔ اس مہم غو مقصد نوجواناں نانہ زندگی بچان آلی ضروری مہارتاں نانہ سکھنو تے نچلی سطح ور آفات تیں نمٹن غی تیاری نانہ مضبوط کرنو ہے۔

MET WEATHER

محکمہ موسمیات نے آئیندہ 24 گھنٹہ غے دوران جموں کشمیر مانہ مزید بارشاں تے اندھی چکھڑ غی پیشنگونی کی ہے بکھ بکھ مقامات ور ژالہ باری تے گرج چمک سنگ زور دار ہوا چلن غو امکان وی ظاہر کیو گیو ہے۔ یاہ آندھی 50 تیں 60 کلو میٹر فی گھنٹہ غی رفتار سنگ چلن غو اندیشو ظاہر کیو گیو ہے۔ عہدیداراں نے اس عرصہ غے دوران کشتی تے شکارا چلان آلا افراد نالے کساناں نانہ اپنی سرگرمیاں معطل کرن غی صلاح دتی ہے۔ محکمہ موسمیات نے اج یعنی 13 مئی تیں 17 مئی توڑی مجموعی طور ور کتے کتے مکمل تے کتے جز وی

طور ور موسم عام طور ور ابرآلود رہن غی پیش گوئی کرتا وان 18 مئی نانہہ
البتہ کجھ اک علاقان مانہہ ہلکی بارش تے گرج چمک غو امکان ظاہر کیو
ہے۔ اس تیں بعد پھر 21 مئی توڑی موسم جُز وی طور ور ابرآلود رہن غی اُمید
ہے۔ اس بارے گل کرتا وان محکمہ موسمیات گا اہلکار نے اس طرح کہیو۔-----
